

ລາຍງານການແລກປ່ຽນຊື່-ຂາຍຮຸ້ນໃນຕະຫຼາດຫຼັກຊັບລາວ
(ປະຈຳປີ 2016)

I. ສະພາບການ ຊື່-ຂາຍຮຸ້ນໃນຕະຫຼາດຫຼັກຊັບຢູ່ຕ່າງປະເທດ (ແຕ່ວັນທີ 21 ທັນວາ 2015 ຫາ ວັນທີ 30 ທັນວາ 2016)

ດັດຊະນີຕະຫຼາດຫຼັກຊັບຕ່າງປະເທດທ້າຍປີ 2016 ທຽບທ້າຍປີ 2015 ແມ່ນປັບຕົວເພີ່ມຂຶ້ນຫຼາຍຕະຫຼາດ ດັ່ງນີ້:

ດັດຊະນີຕະຫຼາດຫຼັກຊັບ ສ. ອາເມລິກາ ມີທ່າອ່ຽງປັບຕົວເພີ່ມຂຶ້ນ ໂດຍ: ດັດຊະນີ Dow Jones ປັບຕົວເພີ່ມຂຶ້ນ 13,42%, S&P500 9,54% ແລະ NASDAQ 7,50%. ສາເຫດທີ່ພາໃຫ້ດັດຊະນີຕະຫຼາດຫຼັກຊັບ ສ.ອາເມລິກາ ປັບຕົວເພີ່ມຂຶ້ນ ເນື່ອງຈາກ ມີການລາຍງານຕົວເລກເສດຖະກິດຂອງ ສ.ອາເມລິກາໃນຊ່ວງທ້າຍປີທີ່ຜ່ານມາ ໄດ້ເຮັດໃຫ້ຜູ້ລົງທຶນຫຼຸດຜ່ອນຄວາມກັງວົນຕໍ່ກັບສະຖານະການເສດຖະກິດຂອງປະເທດ ໂດຍຈຳນວນຜູ້ຂໍຮັບສະຫວັດດີການວ່າງງານໃນໄຕມາດ 3 ແມ່ນຄົງຕົວຢູ່ທີ່ຈຳນວນ 254.000 ຄົນ ເຊິ່ງໃກ້ກັບຈຳນວນ 248.000 ຄົນ ໂດຍເປັນລະດັບຕໍ່າສຸດໃນຮອບ 43 ປີ ແລະ ຕົວເລກການຈ້າງງານນອກພາກກະສິກຳເພີ່ມຂຶ້ນ 178.000 ຕໍ່າແໜ່ງໃນເດືອນ ພະຈິກ ແລະ ອັດຕາການວ່າງງານກໍ່ປັບຕົວຫຼຸດລົງມາຢູ່ທີ່ລະດັບ 4,6% ເຊິ່ງເປັນລະດັບຕໍ່າສຸດນັບຕັ້ງແຕ່ເດືອນ ສິງຫາ ປີ 2007 ຫຼື ຕໍ່າສຸດໃນຮອບ 9 ປີ ໂດຍກະຊວງແຮງງານ ສ.ອາເມລິກາ ຍັງແຈ້ງຕົວເລກເພີ່ມເຕີມວ່າ ພາກເອກະຊົນມີການຈ້າງງານເພີ່ມຂຶ້ນອີກ 156.000 ຕໍ່າແໜ່ງ ແລະ ພາກລັດກໍ່ເພີ່ມຂຶ້ນອີກ 22.000 ຕໍ່າແໜ່ງເຊິ່ງສະທ້ອນໃຫ້ເຫັນເຖິງຄວາມເຂັ້ມແຂງຂອງການຈ້າງງານໃນ ສ.ອາເມລິກາ ລວມທັງ ລາຍງານມູນຄ່າການຂາຍບ້ານມີສອງ ໃນເດືອນ ຕຸລາ ປັບຕົວເພີ່ມຂຶ້ນ 2% ເມື່ອທຽບເປັນລາຍເດືອນ ແລະ ທັງຍັງເປັນລະດັບສູງສຸດໃນຮອບ 10 ປີ ປະກອບກັບຜູ້ລົງທຶນມີຄວາມເຊື່ອໝັ້ນຕໍ່ກັບນະໂຍບາຍ Trumponomics ຂອງ ທ່ານ ໂດນັ້ນທໍາ ວ່າທີ່ປະທານາທິບໍດີ ສ.ອາເມລິກາ ທີ່ຈະສົ່ງເສີມການລົງທຶນພາຍໃນປະເທດ ຈາກການຫຼຸດອາກອນລາຍໄດ້ ແລະ ຫຼຸດເງື່ອນໄຂຄວາມຫຍຸ້ງຍາກໃຫ້ກັບພາກທະນາຄານ ໄດ້ສົ່ງຜົນໃຫ້ຮຸ້ນກຸ່ມທະນາຄານຕ່າງໆປັບຕົວເພີ່ມຂຶ້ນຢ່າງຄືກຄັກ ໂດຍ ດັດຊະນີກຸ່ມທະນາຄານຂອງ NASDAQ Bank ທີ່ປັບຕົວເພີ່ມຂຶ້ນສູງໃນຊ່ວງທ້າຍປີນີ້;

ດັດຊະນີຕະຫຼາດຫຼັກຊັບ ເອີຣົບ ມີທ່າອ່ຽງປັບຕົວເພີ່ມຂຶ້ນໂດຍ: ເຢຍລະມັນ (DAX) 16,87%, ຝຣັ່ງ (CAC 40) 4,86%, ລຸກຊຳບວກ (LUXXX) 20,01% ແລະ ອັງກິດ (FTSE) 14,43% ຍົກເວັ້ນດັດຊະນີ Eurofirst 300 ປັບຕົວຫຼຸດລົງ -0,64%, ສາເຫດທີ່ພາໃຫ້ດັດຊະນີໃນເອີຣົບສ່ວນໃຫຍ່ ປັບຕົວເພີ່ມຂຶ້ນ ເນື່ອງຈາກ ບັນຫາການຖອນໂຕອອກຈາກເອີຣົບຂອງປະເທດ ອັງກິດ ຫຼື Brexit ແມ່ນບໍ່ສົ່ງຜົນກະທົບຕໍ່ກັບເສດຖະກິດຂອງກຸ່ມປະເທດໃນເອີຣົບຕາມທີ່ນັກວິເຄາະຄາດການ ແລະ ການດຳເນີນການຖອນຕົວດັ່ງກ່າວກໍ່ຍັງບໍ່ສາມາດເຮັດໄດ້ໃນທາງປະ ຕິບັດເທື່ອ ເຊິ່ງສົ່ງຜົນໃຫ້ຜູ້ລົງທຶນຫຼຸດຜ່ອນຄວາມກັງວົນຕໍ່ກັບບັນຫາດັ່ງກ່າວ ປະກອບກັບ ທ່າອ່ຽງຂອງເສດຖະກິດຂອງກຸ່ມປະເທດໃນເອີຣົບກໍ່ເລີ່ມປັບຕົວດີຂຶ້ນ ໂດຍດັດຊະນີຜູ້ຈັດການຊື້ຂອງເອີຣົບ ຫຼື PMI ພາກການຜະລິດ ແລະ ບໍລິ ການ ແມ່ນປັບຕົວເພີ່ມຂຶ້ນມາຢູ່ທີ່ລະດັບ 53,9 ໃນເດືອນ ພະຈິກ ຈາກລະດັບ 53,3 ໃນເດືອນ ຕຸລາ ແລະ ການທີ່ທາງ ທະນາຄານກາງເອີຣົບ ຫຼື ECB ປະກາດດຳເນີນນະໂຍບາຍກະຕຸ້ນເສດຖະກິດຕໍ່ເນື່ອງໂດຍຜ່ານນະໂຍບາຍ QE ເຊັ່ນເດີມ ຊ່ວຍໃຫ້ຜູ້ລົງທຶນຫຼຸດຜ່ອນຄວາມກັງວົນຕໍ່ສະຖານະການເສດຖະກິດຂອງເອີຣົບລົງ ແລະ ຈາກບັນຍາກາດຄວາມຄືກຄັກຂອງຕະຫຼາດຫຼັກຊັບ ສ.ອາເມລິກາ ໃນຊ່ວງເດືອນ ພະຈິກ ເຖິງ ເດືອນ ທັນວາ ຕໍ່ກັບການຂານຮັບຂ່າວການຊະນະການເລືອກຕັ້ງຂອງ ທ່ານ ໂດນັ້ນທໍາ ກໍ່ໄດ້ກາຍເປັນປັດໃຈສະໜັບສະໜູນໃຫ້ຕະຫຼາດຫຼັກຊັບໃນເອີຣົບປັບຕົວເພີ່ມຂຶ້ນຕາມ;

ດັດຊະນີຕະຫຼາດຫຼັກຊັບອາຊີ ກໍ່ມີທ່າອ່ຽງປັບຕົວເພີ່ມຂຶ້ນໂດຍ: ຕະຫຼາດຫຼັກຊັບ ໄຕ້ຫວັນ (TWSE) ປັບຕົວເພີ່ມຂຶ້ນ 10,98%, ຮ່ອງກົງ (HANGSENG) 0,39%, ອິດສະຕາລີ (S&P/ASX200) 6,98%, ດັດຊະນີຕະຫຼາດຫຼັກຊັບ ອາຊຽນ 40 (ASEAN 40) 16,56%, ຍີ່ປຸ່ນ (NIKKEI) 0,42%, ເກົາຫຼີໃຕ້ (KOSPI) 3,32%, ສສ. ຫວຽດນາມ (HOCHIMIN) 14,82%, ສສ. ຫວຽດນາມ (HANOI) 0,2%, ອິນໂດເນເຊຍ (JCI) 15,32% ແລະ ໄທ (SET) 19,79%. ຍົກເວັ້ນ ຕະຫຼາດຫຼັກຊັບ ສິງກະໂປ (STRAIT TIMES) ປັບຕົວຫຼຸດລົງ -0,07%, ຟິລິບປິນ (PCOMP) -1,60%, ສປ. ຈີນ

(SHENZHEN) -14,72%, ສປ. ຈີນ (SHANGHAI) -12,31%, ມາເລເຊຍ (FBMLCI) -3%, ມຽນມ້າ (MYANPIX) -43,85% ແລະ ກຳປູເຈຍ (CSX) -10,72% ສາເຫດທີ່ເຮັດດັດຊະນີຕະຫຼາດຫຼັກຊັບອາຊີສ່ວນໃຫຍ່ປັບຕົວເພີ່ມຂຶ້ນ ແມ່ນ ເກີດມາຈາກ ການປັບຕົວຂຶ້ນຄືນຂອງບັນດາດັດຊະນີຕະຫຼາດຫຼັກຊັບໃນອາຊີທີ່ໃນຊ່ວງຕົ້ນປີໄດ້ປັບຕົວຫຼຸດລົງຫຼາຍ ປະກອບກັບ ຄວາມພະຍາຍາມໃນການແກ້ໄຂບັນຫາການຕົກຕໍ່າຂອງລາຄານໍ້າມັນໂລກ ຈາກບັນຫາອຸປະທານໍ້າມັນລົ້ນຕະຫຼາດ ທີ່ມີອອກມາ ເປັນແຕ່ລະໄລຍະຂອງບັນດາປະເທດໃນກຸ່ມ OPEC ກໍໄດ້ກາຍເປັນຂ່າວດີໃຫ້ແກ່ຜູ້ລົງທຶນໃນການຫຼຸດຜ່ອນຄວາມກັງວົນຕໍ່ບັນຫາ ດັ່ງກ່າວ ແລະ ຕະຫຼອດປີ 2016 ນີ້ ຕະຫຼາດຫຼັກຊັບໃນອາຊີ ແມ່ນເອື້ອຍອີງ ສະຖານະການ ແລະ ທິດທາງຂອງຕະຫຼາດຫຼັກຊັບທັງ ໃນ ສ.ອາເມລິກາ ແລະ ເອີຣົບ ທັງຕໍ່ກັບບັນຫາ ອຸປະທານໍ້າມັນລົ້ນຕະຫຼາດ, ບັນຫາສະຖານະການເສດຖະກິດຂອງ ສ.ອາເມລິກາ , ເສດຖະກິດຂອງເອີຣົບ ແລະ ລວມທັງບັນຫາການດາເນີນນະໂຍບາຍການຕ່າງປະເທດ ຂອງວ່າທີ່ ປະທາ ນາທິບໍດີ ສ.ອາເມລິກາ ທ່ານ ໂດນັ້ນທໍາ ທີ່ມີຕໍ່ອາຊີ ເຊິ່ງໃນນັ້ນລວມໄປເຖິງການຍົກເລີກ ໂຄງການເຂດການຄ້າເສລີທີ່ໃຫຍ່ທີ່ສຸດໃນໂລກ ຫຼື TPP ໂດຍ ສາເຫດທີ່ຕ້ອງພິ່ງພິ່ງທິດທາງດັ່ງກ່າວນີ້ແມ່ນມາຈາກ ສະຖານະການເສດຖະກິດຂອງປະເທດມະຫາອຳນາດໃນອາຊີ ເຊັ່ນ ສປ. ຈີນ ແລະ ຍີ່ປຸ່ນ ແມ່ນບໍ່ມີຄວາມອຸ່່ນອ່ຽງ ເຖິງແມ່ນວ່າ ທັງທະນາຄານກາງ ຍີ່ປຸ່ນ ຫຼື BOJ ແລະ ທະນາຄານກາງ ສປ. ຈີນ ຫຼື PBOC ຈະພະຍາຍາມດຳເນີນມາດຕະການກະຕຸ້ນເສດຖະກິດທັງການປັບຫຼຸດອັດຕາດອກເບ້ຍ ແລະ ການອັດສິດເມັດເງິນເຂົ້າລະບົບກໍ ຕາມ.

II. ສະພາບການຊື້-ຂາຍໃນຕະຫຼາດຫຼັກຊັບລາວ (ແຕ່ວັນທີ 01 ມັງກອນ ຫາ ວັນທີ 27 ທັນວາ 2016)

ດັດຊະນີຕະຫຼາດຫຼັກຊັບລາວໃນທ້າຍປີ 2016 ບິດຢູ່ທີ່ 1.014,55 ຈຸດ ຫຼຸດລົງ 159,08 ຈຸດ ຫຼື -13,55% ເມື່ອທຽບໃສ່ ດັດຊະນີທ້າຍປີ 2015, ໂດຍມີມູນຄ່າການຊື້-ຂາຍທັງໝົດ 113,52 ຕື້ກີບ ຫຼຸດລົງ 43,29% ຈາກ 200,19 ຕື້ກີບ ແລະ ມີຈຳນວນ ຮຸ້ນຊື້-ຂາຍທັງໝົດ 22,49 ລ້ານຮຸ້ນ ຫຼຸດລົງ 28,05% ເມື່ອທຽບໃສ່ປີທີ່ຜ່ານມາ (ສະເລ່ຍ 457,76 ລ້ານກີບ/ມື້ ແລະ 90.695 ຮຸ້ນ/ມື້) ໂດຍມີມູນຄ່າການຊື້-ຂາຍຂອງຜູ້ລົງທຶນຕ່າງປະເທດກວມເອົາ 57,28% ຂອງມູນຄ່າການຊື້-ຂາຍທັງໝົດ. ສະພາບການຊື້- ຂາຍຮຸ້ນໃນຕະຫຼາດຫຼັກຊັບລາວ ໃນປີ 2016 ເຫັນວ່າບໍ່ຄືກຄືນເທົ່າທີ່ຄວນ ເນື່ອງຈາກການປັບຕົວລົງຂອງລາຄາຮຸ້ນ ບໍລິສັດຜະລິດ ໄຟຟ້າລາວ ມະຫາຊົນ (EDL-Gen) ໃນຊ່ວງກາງປີ 2016 ທີ່ອາດເກີດຈາກຜົນການດຳເນີນທຸລະກິດທີ່ຫຼຸດລົງ ໄດ້ສົ່ງຜົນໃຫ້ ດັດຊະນີຕະຫຼາດຫຼັກຊັບລາວ ປັບຕົວລົງຫຼາຍເມື່ອທຽບກັບປີກ່ອນ.

ຮຸ້ນຂອງທະນາຄານການຄ້າ ຕ່າງປະເທດລາວ ມະຫາຊົນ (BCEL) ມີລາຄາຊື້-ຂາຍສະເລ່ຍ 4.497 ກີບ ຫຼຸດລົງ 1.676 ກີບ, ຕະຫຼອດປີ 2016 ມີລາຄາສູງສຸດຢູ່ທີ່ 5.700 ກີບ ແລະ ຕ່ຳສຸດ 4.200 ກີບ ແລະ ມີມູນຄ່າການ ຊື້-ຂາຍ 15,36 ຕື້ກີບ ຫຼຸດ ລົງ 25,91% ເມື່ອທຽບໃສ່ປີ 2015 (ສະເລ່ຍ 61,95 ລ້ານກີບ/ມື້), ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດກວມເອົາ 37,37% ຂອງມູນຄ່າການຊື້-ຂາຍທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 9,44%.

ລາຄາຮຸ້ນຂອງບໍລິສັດຜະລິດໄຟຟ້າລາວ ມະຫາຊົນ (EDL-Gen) ມີລາຄາຊື້-ຂາຍສະເລ່ຍ 5.278 ກີບ ຫຼຸດລົງ 1.587 ກີບ, ຕະຫຼອດປີ 2016 ມີລາຄາສູງສຸດຢູ່ທີ່ 6.200 ກີບ ແລະ ຕ່ຳສຸດ 4.700 ກີບ ແລະ ມີມູນຄ່າການຊື້-ຂາຍ 95,01 ຕື້ກີບ ຫຼຸດລົງ 42,91% ເມື່ອທຽບໃສ່ປີ 2015 (ສະເລ່ຍ 833,14 ລ້ານກີບ/ມື້). ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດ ກວມເອົາ 53,69% ຂອງມູນຄ່າການຊື້-ຂາຍຂອງຮຸ້ນ EDL-Gen ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 13,38%.

ຮຸ້ນຂອງບໍລິສັດລາວເວີນ ມະຫາຊົນ (LWPC) ມີລາຄາຊື້-ຂາຍສະເລ່ຍ 5.747 ກີບ ຫຼຸດລົງ 2.209 ກີບ, ຕະຫຼອດປີ 2016 ມີລາຄາສູງສຸດຢູ່ທີ່ 7.300 ກີບ ແລະ ຕ່ຳສຸດ 5.400 ກີບ ແລະ ມີປະລິມານຊື້-ຂາຍທັງໝົດ 9.906 ຮຸ້ນ ແລະ ມີມູນຄ່າ ການຊື້-ຂາຍ 56,92 ລ້ານກີບ (ສະເລ່ຍ 0,22 ລ້ານກີບ/ມື້). ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດ ກວມເອົາ 45,14% ຂອງມູນຄ່າການຊື້-ຂາຍຂອງຮຸ້ນ LWPC ທັງໝົດ. ສັດສ່ວນການຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 2,79%.

ຮຸ້ນຂອງບໍລິສັດ ປີໂຕຣລ້ຽມເທຣດດິງ ລາວ ມະຫາຊົນ (PTL) ມີລາຄາຊື້-ຂາຍສະເລ່ຍ 2.719 ກີບ ຫຼຸດລົງ 1.094, ຕະຫຼອດປີ 2016 ມີລາຄາສູງສຸດຢູ່ທີ່ 3.000 ກີບ ແລະ ຕ່ຳສຸດ 2.300 ກີບ ແລະ ມີປະລິມານຊື້-ຂາຍທັງໝົດ 737.733 ຮຸ້ນ ແລະ ມີມູນຄ່າການຊື້-ຂາຍ 2,00 ຕື້ກີບ (ສະເລ່ຍ 8,08 ລ້ານກີບ/ມື້). ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດ ກວມເອົາ 49,24% ຂອງມູນຄ່າການຊື້-ຂາຍຂອງຮຸ້ນ PTL ທັງໝົດ. ສັດສ່ວນການຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 12,66%.

ຮຸ້ນຂອງບໍລິສັດ ສວັນນີ ໂຮມເຊັນເຕີ ມະຫາຊີນ (SVN) ມີລາຄາຊື້-ຂາຍສະເລ່ຍ 3.315 ກີບ ເພີ່ມຂຶ້ນ 55 ກີບ, ຕະຫຼອດປີ 2016 ມີລາຄາສູງສຸດຢູ່ທີ່ 3.400 ກີບ ແລະ ຕໍ່າສຸດ 2.500 ກີບ ແລະ ມີປະລິມານຊື້-ຂາຍທັງໝົດ 325.456 ຮຸ້ນ ແລະ ມີມູນຄ່າການຊື້-ຂາຍ 1,07 ຕື້ກີບ (ສະເລ່ຍ 4,34 ລ້ານກີບ/ມື້). ໂດຍເປັນການຊື້-ຂາຍຂອງ ຜູ້ລົງທຶນຕ່າງປະເທດສະເລ່ຍ ກວມເອົາ 35,63% ຂອງມູນຄ່າການຊື້-ຂາຍຂອງຮຸ້ນ SVN ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 4,20%.

ຮັກສາການພະແນກຄຸ້ມຄອງຕະຫຼາດຫຼັກຊັບ




ທ. ບຸນຈິງ ກອງຄໍາ


ຕາຕະລາງ: ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ (LSX)

	ປີ 2015			ປີ 2016			% ການປ່ຽນແປງ		
	ຈຳນວນ (ຮຸ້ນ)	ມູນຄ່າການຊື້ຂາຍ (ກີບ)	ລາຄາສະເລຍ	ຈຳນວນ (ຮຸ້ນ)	ມູນຄ່າການຊື້ຂາຍ (ກີບ)	ລາຄາສະເລຍ	ຈຳນວນ	ມູນຄ່າການຊື້ຂາຍ	
BCEL	3.359.891	20.739.698.050	6.173	3.416.653	15.365.127.800	4.497	1,69	- 25,91	-1.676
EDL-GEN	23.941.836	164.364.783.350	6.865	18.002.538	95.019.980.700	5.278	-24,81	- 42,19	-1.587
LWPC	42.200	335.722.600	7.956	9.906	56.928.800	5.747	-76,53	- 83,04	- 2.209
PTL	3.606.229	13.749.026.900	3.813	737.733	2.005.634.650	2.719	-79,54	- 85,41	-1.094
SVN	309.600	1.009.380.000	3.260	325.456	1.078.900.400	3.315	5,12	6,89	55
ລວມ	31.259.756	200.198.610.900		22.492.286	113.526.572.350		-28,05	- 43,29	

ແຜນວາດ: ດັດຊະນີຕະຫຼາດຫຼັກຊັບລາວ
(11 ມັງກອນ 2011 – 27 ທັນວາ 2016)



ແຜນວາດ 2 : ການເໜັງຕີງລາຄາຂອງຮຸ້ນ BCEL, EDL-Gen , LWP, PTL ແລະ SVN



ຕາຕະລາງ 2: ດັດຊະນີຕະຫຼາດຫຼັກຊັບຕ່າງປະເທດ

ຊື່ດັດສະນີ	ປະເທດ	ດັດຊະນີໃນປີນີ້	ດັດຊະນີໃນປີກ່ອນ	ປ່ຽນແປງ	
				+/-	%
I. ສະຫະລັດ					
DOW	ສ.ອາເມລິກາ	19.762,6	17.425,03	2.337,57	13,42
NASDAQ	ສ.ອາເມລິກາ	5.383,12	5.007,41	375,71	7,50
S&P500	ສ.ອາເມລິກາ	2.238,83	2.043,94	194,89	9,54
II. ຕະຫຼາດຫຼັກຊັບເອີຣົບ					
Eurofirst 300	ເອີຣົບ	1.428,40	1.437,53	-9,13	(0,64)
DAX	ເຢຍລະມັນ	11.481,06	10.743,01	738,05	6,87
FTSE100	ອັງກິດ	7.142,83	6.242,32	900,51	14,43
CAC40	ຝຣັ່ງ	4.862,31	4.637,06	225,25	4,86
LUXXX	ລຸກຊຳບວກ	1.669,065	1.390,716	278,349	20,01
III. ຕະຫຼາດຫຼັກຊັບອາຊີ					
NIKKEI225	ຍີ່ປຸ່ນ	19.114,37	19.033,71	80,66	0,42
KOSPI	ສ.ເກົາຫຼີ	2.026,46	1.961,31	65,15	3,32
HANGSHENG	ຮ່ອງກົງ	22.000,56	21.914,40	86,16	0,39
TWSE	ໄຕ້ຫວັນ	9.253,50	8.338,06	915,44	10,98
SHANGHAI	ສປ. ຈີນ	3.103,64	3.539,18	-435,54	(12,31)
SHENZHEN	ສປ. ຈີນ	1.969,11	2.308,91	-339,8	(14,72)
S&P/ASX200	ອົດສະຕາລີ	5.665,80	5.295,90	369,9	6,98
IV. ຕະຫຼາດຫຼັກຊັບອາຊຽນ					
ASEAN40	ອາຊີ	9.812,93	8.418,46	1.394,47	16,56
STRAIT TIME	ສິງກະໂປ	2.880,76	2.882,73	-1,97	(0,07)
SET	ໄທ	1.542,94	1.288,02	254,92	19,79
FBMLCI	ມາເລເຊຍ	1.641,73	1.692,51	-50,78	(3)
JCI	ອິນໂດເນເຊຍ	5.296,71	4.593,01	703,7	15,32
PCOMP	ຟິລິບປິນ	6.840,64	6.952,08	-111,44	(1,60)
HOCHIMIN	ສສ. ຫວຽດນາມ	664,87	579,03	85,84	14,82
HANOI	ສສ. ຫວຽດນາມ	80,12	79,96	0,16	0,20
CSX	ກຳປູເຈຍ	356,61	399,1	-42,79	(10,72)
LSX	ສປປ. ລາວ	1.014,55	1.173,63	-159,08	(13,55)
*MYANPIX	*ມຽນມ້າ	561,49	1.000	-438,51	(43,85)
V. ດັດຊະນີກຸ່ມທະນາຄານ					
NASDAQ BANK	ສ. ອາເມລິກາ	3.852,47	2.853,15	999,32	35,03
SET BANK	ໄທ	499,24	424,11	75,13	17,71

ໝາຍເຫດ: ຕະຫຼາດຫຼັກຊັບ ມຽນມ້າ ແມ່ນເອົາມື້ເປີດຕະຫຼາດໃນວັນທີ 25 ມີນາ 2016 ເປັນຕົວປຽບທຽບ